

ESSO saman við Phillips og ELF á Føroyaøkinum

JAN MÜLLER

Heimsins størsta oljufelag, ESSO, hevur gjørt av at taka upp samstarv við oljufeløgin Phillips Petroleum og ELF í royndunum at vera við í fyrstu útbjóðing á føroyskum øki. Hetta vórðu umboð fyrri føroyskar oljuyndugleikar kunnad um gjaramorgunin á fundi við 10 umboð fyrri Phillips, eitt umboð fyrri ESSO og eitt fyrri ELF.

-Vit eru sera fegnir um at hava fingið ESSO við í samstarv okkara á Føroya-

økinum, sigur Richard Vernon, informasjonsstjóri hjá Phillips í Bretlandi. Hetta samstarv hevur fevnt um Phillips og Elf, men verður nú víðkað við Esso, sum hesi seinastu árin hevur havt eitt vakið eygað við gongdini á Føroyaøkinum, tó at tað ikki hevur knýtt seg til nakran ávisan bólk.

Richard Vernon visir á, at talan verður um eitt sera sterkt samtak, bæði tá talan er um tekniliga vitan og royndir og figgarliga orku. Hann visir m.a. á sera



nógvu royndirnar hjá ESSO á djúpum vatni aðrastaðni í heiminum.

-Eg haldi, at øll hesi trý feløgin skapa grundarlag fyrri einum oljusamtaki, sum verður ført fyrri ikki bert at vera við í eini komandi útbjóðing á føroyskum øki men harafturat at leggja frammaliga í hesi útbjóðing, tá hugsað verður um, hvussu nógvur royndir feløgin hvør í sær hava sigur Richard Vernon.

Uppá fyrispurning um ikki lækkandi oljuprisirnir hava fingið oljufeløgin at stegða á og vera meira varin í nýggjum økjum sum tí føroyska sigur Richard Vernon, at Føroyaøkið framvegis er sera áhugavert sum ein partur av øllum Atlantismótinum. -Vit vóru ikki her við meira enn 10 fólkum, um vit ikki hildu hetta økið verða áhugavert og við framtíð í. Men hvat fer at spyrjast burtur úr veldst so sjálvandi eisini um, hvørjar treytir og hvørjir skattir

Øki, sum Phillips hevur áhuga í.

verða lagdir á okkum leggur hann aftrat.

Við Phillips Petroleum sum operatøri í fyrstu útbjóðing hava bæði ELF og ESSO eitt felag sum operatør, ið leingi hevur lagt stóran dent á at vera við í oljuleitingini á øllum Atlantismótinum. Phillips er eitt av teimum feløgunum, sum hevur flestu blokkar í hesum stóra økinum, ið røkkur frá Írlandi og heilt norður til Noregs.


Richard Vernon heldur, at fundini, sum eru gjord á

Atlantsmótinum, eru rættiliga hugvekjandi, nú leiting eisini verður á føroyskum øki. Hann heldur, at seinasta gassfundid hjá Enterprice vestan fyri Hetland, ger alt økið uppaftr meira spennandi.

Tey flestu av teimum umleið 25 oljufeløgunum, sum vísa áhuga fyrri føroyska økinum, hava nú skipað seg í bólkur ella samtøk. Hetta verður gjørt fyrri at býta vágan og annars at leggja saman royndir og vitan.

Frá fundinum í gjár millum umboð fyrri Phillips, Esso og Elf og Oljufyrirsitingina.

Richard Vernon og Jacob Rugland frá Phillips heilsa uppá Eyðun Ellert, landsstýrimann og Herólv Joensen leidara á Oljufyrirsitingini



Anfinn Kallsberg, lögmaður:

Vinnumálastýrið verður helst verandi í Tinganesi fyrribils

JAN MÜLLER

Ætlanin at flyta Vinnumálastýrið í bygningarnar á Bryggjubakka verður neyván til nakað í hesum umfarinum í uppskotinum til eiykajáttanarlóg fyrri 1998 eru settar góðar 5 mill. kr. til nýjnnættan og broytan av hølunum, sum Toll- og Skattadeildin var í áður. Men Figgarnevndin tekur ikki undir við uppskotinum frá landsstýrninum og hevur við málið aftur til landsstýrið. Jørgen Niclasen, figgarnevndarformaður sigur, at teir hava vídgjort málið væl og virðiliga og eru komnir eftir, at landsstýrið eigur at umhugsast við av nýggjum. Sambært tíð-

indum í útvarpinum seinastu dagarnar skilt, at tingmenn eru ónøgdir við kostnaðin av broytingum av hølunum á Bryggjubakka, sum fyrri stuttari síðani eru broytt og nýjnnættad til Toll og Skatt.

Verandi í Tinganesi
Lögmaður Anfinn Kallsberg sigur í eini viðmerking til málið, at ætlanin at flyta Vinnumálastýrið á Bryggjubakka hava verið eitt sindur óvissar, eisini áðrenn málið fór í Tingið. -Tað kann gott vera, at talan verður um aðrar flytingar, at tað væl kann henda, at Vinnumálastýrið verður verandi í Tinganesi.

Uppá fyrispurning um tað

er móguleiki fyrri, at ein partur av Vinnumálastýrinum, i.e. allur oljuparturin, verður tiki burtur úr og gjordur til sjálvstøðugt stýri í hølunum á Debesartrøð sigur lögmaður, at hann ivast í, um tíðin beint nú er tann rætta til at stovnsa eitt stýri fyrri tey fólkini, sum hava tilknýti til alt oljumálið.

-Í øðrum londum hevur man eitt departement og eitt direktorat. Direktoratid er tað, sum hevur tað nógv samskipt við oljufeløgin. Koma vit til eina útbjóðing, er so spurningurin, hvussu vit byggja tað upp. Eg haldi vit eiga at taka við í orðskiftið, um alt skal verða í einum departementi ella vit

skulu hava eitt direktorat.

Lögmaður sigur víðari, at verður farið í gongd við oljuleitung, so verður talan um heilt onnur víðurskipti og umstøður, enn tað vit hava í dag. Men soleiðis sum stóðan er beint í løtuni heldur lögmaður ikki, at tað er so nógv trýst á olju umsitingina, at tað krevur broytingar her og nú.

-Eg má siga, at eg í løtuni eri eg ikki so frelstur um, hvussu vit skipa alt hetta økið. Spurningurin er herra, nær vit gera tað sigur lögmaður, sum heldur ikki dylur yvir, at tað eru ymiskar meiningar um hesi víðurskiptini.

Sosialurín hevur skilt, at oljumálaráðharrin feign

sær, at hann fær sítt egnu oljumálastýri, har tú hevur savnað bæði landsstýrisumsitingina, oljufyrirsitingina. Jarðfrøðissavnið o.a. sum hevur tilknýti til ein komandi oljuútvikling.

Umráðandi at vera saman

Arne Poulsen, stjóri í Vinnumálastýrinum vil ikki gera viðmerkingar til tað, sum er komið fram um ætlanin at flyta Vinnumálastýrið oman á Bryggjubakka.

Hann vil tó siga so mikið, at tað er sera umráðandi at fáa savnað Vinnumálastýrið, sum í dag liggur rættiliga spjatt. Uppá fyrispurning um tað hevur stóran týdn-

ing, at eitt nú Oljufyrirsitingin, sum er ein deild av Vinnumálastýrinum, er í sama høli sum restin av Vinnumálastýrinum sigur Arne Poulsen, at tað er týðningarmikið fyrri Vinnumálastýrið at vera saman.

Hvat spurningum um eitt mógulegt sjálvstøðugt oljumálastýri víðvikur, so hevur Arne Poulsen onga viðmerking til tað. Hann sigur bert, at hetta er ein politisk avgerð.